

डिकनहरुको सक्रियता



पाष्टरीय तालीम पुस्तिका

४०

तालीम र वृद्धि



T&M®

यो अध्ययनद्वारा डिकनहरुलाई अभूत बढी प्रभावशाली ढङ्गमा सेवा पुऱ्याउनको निम्ति प्रोत्साहित गर्न परमेश्वरले तपाईंलाई सहायता गरुन् भनी प्रार्थना गर्नुस् ।

टिप्पणी: यो अध्ययनमा हामीले “डिकन” शब्द व्यावहारिक सेवा गर्ने व्यक्तिको निम्ति प्रयोग गरेका छौं । कति मण्डलीहरुमा, डिकन शब्द यो अर्थमा होइन, तर पाष्टरीय कामको निम्ति प्रयोग गरिन्छ । व्यावहारिक रुपमा सेवा पुऱ्याउनेहरुलाई जे नाउँ दिए पनि, यस्ता व्यक्तिहरुलाई मण्डलीले प्रोत्साहित गर्नुपर्दछ ।

उद्देश्यहरु

- प्रेरितहरुले गरे भैं, हाम्रो मण्डलीले पनि आवश्यकता अनुसारको डिकनहरु छान्न सकून् ।
- तपाईंको मण्डलीले पुरुष तथा स्त्रीहरुलाई डिकनको रुपमा सम्बन्धित जिम्मेवारीहरु निभाउन तालीम दिने काम गरून् ।

- तपाईंको मण्डलीले प्रेमको व्यावहारिक कार्यहरुद्वारा
इसाई साक्षी अभिव्यक्त गर्न सकून् ।

डिकन भन्नाले को बुझिन्छ ?

प्रेरितको पुस्तकले मण्डलीको प्रारम्भबारे जानकारी दिएको छ । अध्याय ६ मा, उनीहरुले प्रथम डिकनहरु छानेको विषयमा पढ्न पाउँछौं । (नयाँ करारमा “डिकन” शब्दको अर्थ “सेवक” हो ।) मण्डली द्रुतगतिमा बढिरहेको थियो...



कति विश्वासीहरु चाहिँ विधवाहरुको लागि सहयोग बाँड्ने काममा भगडा गरिरहेका छन् ।



तर कुरा गरेर मात्र समस्या समाधान हुने ता होइन ।

केही जिम्मेवारी व्यक्तिहरुले वितरण गर्ने कामलाई संयोजन गर्नुपर्छ ।



बाह्र जना प्रेरितहरुले समस्याबारे छलफल गरे । उनीहरुले के गर्नु पर्ने हो ?



गजब ! तब हामीले चाहिँ प्रार्थना गर्न अनि परमेश्वर को वचन सिकाउनमा ठुक्कसँग समय दिन पाउने छौं ।



अलि चाँडै
गर्नुपन्यो ।

सबै भाइहरु सहमत भए । उनीहरुले मण्डलीका प्रथम डिकनहरु यसरी छानेका थिए: स्तिफनस, फिलिप, प्रोकुरस, निकानोर, तिमोन, पर्मेनस अनि निकोलस ।

...अनि उनीहरुलाई
बुद्धि र न्यायोचित
ढङ्गमा खाँचोमा पर
ेकाहरुलाई सहायता
गर्न सहयोग गरौं ।
येशूको नाउँमा ।
आमेन् ।



...अनि मण्डलीमा दुइ प्रकारका सेवाहरु हुन्थे, प्रेरितहरुका अनि डिकनहरुका । यसद्वारा राम्रो काम भयो...

प्रेरितहरुले आफैलाई चाहिँ प्रार्थना, सुसमाचार प्रचार अनि शिक्षामा समर्पित गरे ।



डिकनहरुले चाहिँ व्यावहारिक खाँचोहरु पूरा गर्ने सेवकाइमा समर्पित गरे ।



“परमेश्वरको वचन बढ्दैगयो । र चेलाहरुको संख्या
यशरुशलेममा अत्यन्तै बढ्यो ...।” (प्रेरित ६:७)

आज पनि, मण्डलीहरुले आत्मिकी र भौतिकी दुवै प्रकारले
खाँचोमा परेकाहरुको वास्ता गर्नु पर्छ । श्रम विभाजनद्वारा
कामलाई अझ बढी प्रभावशाली पार्न सकिन्छ । एल्डर तथा
पाष्टरहरुले चाहिँ तिनीहरुको आफ्ना सेवकाइलाई अघि
बढाउन सक्छन्: उनीहरु भेटघाटमा जान, सिकाउन, प्रार्थनामा
समय बिताउन, अनि परमेश्वरको वचन अध्ययन गर्न सक्छन् ।

ल म गएँ है । म चाहिँ शेर्पा गाउँमा
प्रचार गर्न अनि सिकाउन जाँदैछु ।



डिकनहरुले पनि आफ्ना सेवकाइहरु सुचारु रूपले चलाइरहेका हुन्छन् ।


आउनोस्, हामी
जोनालाई उनको
धानबारीमा भार
उखेल्न सहयोग
गरौं ।



उनी विरामी परेको दुइ साता भइसक्यो ।

नयाँ करारमा डिकनको अर्थ सेवक हुन्छ । डिकनले एल्डर तथा पाष्टरहरुलाई सहयोग पुर्याउँछ । उसले हरेकलाई नै सेवा पुर्याउँछ । आवश्यकता पर्ने वित्तिकै हरेक मण्डलीले डिकनहरु नियुक्त गर्नु पर्दछ ।


हामीले पावल, हरि अनि इम्मालाई
मण्डलीमा डिकनहरु नियुक्त गरेका छौं ।



पावलले विरामी तथा
खाँचोमा परेकाहरुलाई
भेट्ने अनि व्यावहारिक
रूपमा सहयोग गर्ने
कामको लागि जिम्मा
पाएको छ । उसले
आफै सहयोगीहरुको
टोली बनाउने छ ।

हरिले मानिसहरुलाई टमाटर र
सब्जीहरु उमार्न सिकाउने छ ।

इम्माले चाहिँ
प्रौढहरुलाई पढ्न र
लेख्न सिकाउने छ ।



डिकन र एल्डरबीचको भिन्नतामा हामी स्पष्ट बनौं:

प्रेरितीय मण्डलीमा, डिकनहरु त्यस्ता सेवकाइहरुमा संलग्न हुन्थे, जो सार्वजनिक अगुवापनमा देखा पर्नु पर्दैनथ्यो । उदाहरणको लागि, प्रेरित ६:१-६ मा एक महत्त्वपूर्ण काम गर्नको लागि मण्डलीले पवित्र आत्माद्वारा भरिएका मानिसहरुलाई नियुक्त गरेको थियो । उनीहरुले के काम गरे ? (प्रेरित ६:१-६)

एल्डर (पाष्टर)हरुको जिम्मेवारी के थियो ? (१ पत्रुस ५:१-४)

- एल्डरले चाहिँ गोठालोको काम गर्छ, सिकाउँछ, अनि अगुवाइ गर्दछ ।
- डिकनले चाहिँ व्यावहारिक तथा भौतिक क्षेत्रलाई हेर्दछ ।

टिप्पणी: मण्डलीको व्यावहारिक काम पनि आत्मिक सेवकाइ नै हो । “आत्मिक” भन्नाले “परमेश्वरसित सम्बन्धित” हो, व्यावहारिक काम पनि यस्तै हुनुपर्छ ।



प्रेरित ६:३ अनुसार, खाँचोमा परेकाहरुलाई ठीकसँग दिनको लागि परमेश्वरको पवित्र आत्माको शक्तिको आवश्यकता पर्दछ ।

डिकनहरुले कसरी प्रेरितहरुलाई सहयोग प्रदान गरे ?
(प्रेरित ६:१-६)

डिकनेस फिबीले कसलाई सहयोग प्रदान गरिन् ?
(रोमी १६:१-२)

कसरी डोरकासले आफ्ना छिमेकीहरुलाई सहयोग प्रदान गरे ?
(प्रेरित ९:३६-३९)

मण्डलीले कसलाई डिकनहरुको रूपमा नियुक्त गर्नुपर्छ ?

डिकन चाहिँ एक परिपक्व अनि पवित्र आत्माले भरिएको
(प्रेरित ६:३) इसाई हुनुपर्छ । उसले सर्वप्रथम आफैलाई एक
जिम्मेवार अनि गम्भीर सेवकको रूपमा प्रमाणित गर्नुपर्छ ।
(१ तिमोथी ३:१०)

डिकनहरुको चरित्र कस्तो हुनुपर्ने १ तिमोथी ३:८-१३ मा पढ्नुस् ।

पद ८ अनुसार, कुन प्रकारको स्वभाव उनीहरुमा हुनुपर्छ ?

मण्डलीमा छानिएको कोषाध्यक्ष वास्तवमा एक डिकन (अथवा डिकनेस) हुन्, किनकि उसले भौतिक कुरोलाई हेरचाह गर्दछ । उनी एक जिम्मेवार व्यक्ति हुनुपर्दछ । कोषाध्यक्षले चर्च काउन्सीललाई महिनामा एक पटक आर्थिक प्रतिवेदन दिनुपर्दछ ।

किन एक नयाँ विश्वासीलाई डिकनमा नियुक्त गर्नुहुन्न ?
(पदहरु ९-१०)

एक डिकनको चालचलन कस्तो हुनुपर्छ ? (पद ११)

डिकनको घर कस्तो हुनुपर्छ ? (पदहरु १२,१३)


तपाईंको मण्डलीमा, डिकनहरुलाई कसरी तालीम दिइन्छ ?

डिकनका जिम्मेवारीहरु

डिकनहरुले मण्डलीमा अनि स्थानीय समुदायमा विभिन्न किसिमले सेवा पुऱ्याउँछन् । उनीहरुले खाँचोमा परेकाहरुलाई ख्रीष्टको प्रेम देखाउँछन् ।




तपाईंको बुबा बिरामी भएको कारण, उहाँको पसल मरम्मतमा हामी सहयोग गर्नेछौं ।



खानुभन्दा अघि, अनि पाइखाना गइसके पश्चात हातहरु धुनुहोस् ।

हरेक दिन प्रोटीन, फल अनि
सब्जीहरु खाने प्रयास गर्नुहोस् ।



डिकनले ठीकै भन्नुभयो । हामी यो वर्ष
अझ राम्रोसँग खाने प्रयास गर्नेछौं ।



माइक्रो जीवाणुहरु मार्नलाई अनि कीटाणुहरुको अण्डाहरु
नष्ट पार्नलाई, तपाईंले पिउनु हुने पानी उमाल्नु पर्दछ ।

साँच्चै ?



नयाँ पाइखानाद्वारा तपाईंले धेरै र
ोगहरुलाई हटाउन सक्नुहुन्छ ।



आण्टी मरियम, तपाईंको छाना
मरम्मत गर्न म आएको छु ।



अहिले जोजो बिरामी पर्नु भएको कारण,
मण्डलीले तपाईंलाई सहयोग पुर्याउने छ ।



राम्रो गय्यौं, भाइ । तिमी एक असल विद्यार्थी हो ।
अब तिमिले अरुहरुलाई सिकाउन सक्नेछौ ।



अब म पढ्न सक्छु ।
मैले पुस्तकहरुमा धेरै
कुरो पत्ता लागेको छु !
म जोहन र
बसन्तीलाई त्यही तरि
का सिकाउने छु ।

अनि अरु धेरै....



मण्डलीको
निम्ति
कोषाध्यक्षको
काम गर्नु ।

खाँचोमा परेकाहरुलाई
लुगा बनाइदिनु ।



भेटघाट गर्न आउनेहरुलाई
पाहुनाइ गरिदिनु ।





साफसुगधर....

...मण्डलीमा आउनेहरुलाई
स्वागत गर्नु, अनि प्रौढ
व्यक्तिहरुको निम्ति किनमेल
गरिदिनु, इत्यादि... ।

हरेक डिकनको आफ्नै जिम्मेवारी हुन्छ । उसलाई पद दिनको
निम्ति मात्र उसलाई चुनिएको होइन । उसलाई व्यावहारिक
कामको सेवकाइको निम्ति चुनिएको हो ।

डिकनहरुले टीमको रुपमा काम गर्नसक्नेछन्, अनि उनीहरुले
पाष्टर तथा एल्डरहरुलाई लिएर आफ्ना कामको संयोजन गर्न
सक्नेछन् । उनीहरुले मण्डलीमा अरु विभिन्न सेवकाइहरुमा
सहयोग गर्नेछन् । डिकनको भूमिका चाहिँ व्यावहारिक
क्षेत्रमा भएको आत्मिक सेवकाइको निम्ति प्रोत्साहित गर्ने अनि
संयोजन गर्ने, अर्थात्, उनी स्वयंले भाग लिने, अनि अरु
सदस्यहरुलाई समावेश गरी जिम्माहरु बाँडिदिने काम
गर्नुपर्दछ ।

उनीहरुले ध्यान दिनु पर्ने जिम्मेवारीहरु अनि क्षेत्रहरुका उदाहरणहरु (तपाईंको मण्डलीले गर्नुपर्ने देखिएमा त्यहीँ चिन्ह लाउनुस्):

- खाँचोमा परेकाहरुलाई दिनको निम्ति लुगाहरु, खाना, इत्यादि जम्मा गर्नु ।
- अशिक्षित मानिसहरुलाई पढ्न अनि लुगाहरु सिलाउन सिकाउनु ।
- समुदायमा सहयोग पुग्ने प्रोजेक्टहरु गर्न संयोजन गर्नु ।
- मण्डली भवनको निर्माण, सरसफाइ, मरम्मत आदि जिम्मेवारीलाई संयोजन गर्नु ।
- बाइबल, इसाई साहित्य अनि भजन पुस्तकहरु बेच्नु ।
- कोषाध्यक्ष अथवा सचिवको रुपमा काम गर्नु ।
- बिरामीहरु, विधवाहरु अनि टुहुराहरुलाई भेटी सहयोग पुऱ्याउनु ।

- सेवामा आउनेहरुलाई स्वागत गर्नु ।
- सेवाको निम्ति मण्डली भवन खोल्न, सरसफाइ गर्न, फूलदानीहरु भर्न, सेवा शुरु हुनुभन्दा अघि नै आउनु ।
- भेटघाटको निम्ति आउने इसाई सेवकहरुलाई पाहुनाइ गर्नु ।
- स्वास्थ्य र पोषणबारे शिक्षा दिनु ।
- प्राकृतिक प्रकोप अथवा दुर्घटनाका शिकार भएकाहरुलाई सहयोग प्रदान गर्ने ।
- जवानहरुलाई केही व्यवसाय अथवा कामकुरोहरु सिकाउनु ।
- अभ्र राम्रोसँग खेतीपाती गर्न सिकाउनु ।
- मानिसहरुलाई चाहिने भिटामीनहरु प्राप्त गर्न फल तथा सब्जीहरु लगाउन सिकाउने ।
- विवाहितहरुलाई तिनीहरुको पारिवारिक जिम्मेवारीहरु सिकाउने ।

परमेश्वरको महा-आज्ञा यही छ कि हामीले परमेश्वरलाई सारा हृदयले अनि हाम्रा छिमेकीलाई आफूलाई भैं प्रेम गर्नुपर्छ (मत्ती २२:३७-४०)। यो प्रेम चाहिँ व्यावहारिक हो (१ यूहन्ना ३:१६-१८)। यसले खाँचोमा परेकाहरुको सेवा गर्दछ (मत्ती २५:३१-४६, लूका १०:२५-३७)।

यो सेवकाइ सञ्चालन गर्नको निम्ति मण्डलीले प्रार्थनासहित डिकनहरुलाई नियुक्त गर्दछन् ।

के तपाईंको मण्डलीमा डिकनहरु छन् ? _____

तपाईंको मण्डलीले तिनीहरुलाई छान्ने प्रक्रिया कस्तो छ ?

कति समयसम्म उनीहरुले सेवा पुऱ्याउँछन् ?

एक आज्ञाकारी मण्डलीले प्रचार मात्र गर्देन । यसले आफ्नो प्रेमलाई व्यवहारमा उतार्दछ (रोमी १३:८-१०, १ कोरन्थी १३:१)। एक आज्ञाकारी विश्वासीले सबैलाई भलो गर्दछ, तर मुख्य गरी विश्वासका घरानाहरुलाई गर्दछ (गलाती ६:१०)।

संसारको निम्ति हामी के हौं ? (मत्ती ५:१३-१४) पढ्नु(जण्ड

नू_____अनि ज्यो_____।

नूनले स्वादिलो बनाउँछ अनि कुहुनुबाट बचाउँछ । ज्योतिले बाटो देखाउँछ अनि लुकेकोलाई प्रकट गर्दछ । हामीले हाम्रो मण्डली र समुदायमा यी सबै गर्नु खाँचो छ ।

खाँचोमा परेकाहरुलाई सहयोग गर्दा कुन समस्याहरु हटाउनु पर्दछ ?

भौतिक सहयोगले मानिसलाई लोभी बनाउनसक्छ । यसैकारण परमेश्वरले दिने सम्बन्धमा नियम र सीमा राखिदिनु भएको छ । डिकनहरुले बढो होशियारीसाथ खाँचोमा परेकाहरुलाई सहयोग प्रदान गर्नेछन् । १ तिमोथी ५:३-१६ पढ्नुस् ।

खाँचोमा परेका व्यक्तिलाई सहयोग पुऱ्याउने प्रमुख जिम्मेवारी कसको हो ? (पदहरु ४,८ अनि १६)

कुन प्रकारका विधवाहरुलाई मण्डलीले सहयोग गर्नुपर्दछ ? (पदहरु ५-६, अनि ९-११)

जवान विधवाहरुले के गर्नुपर्दछ ? (पदहरु १४-१५)

२ थिस्सलोनिकी ३:१०-१५ पढ्नुोस् । कस्तालाई हामीले सहयोग गर्नुहुँदैन ?

डिकनेसहरुको चुनाव

डिकनहरुको जस्तै काम गर्नको निम्ति मण्डलीले डिकनेसहरुलाई चुन्दछ । निश्चय पनि, तिनीहरु चाहिँ बढी परिवार अनि कामदार स्त्रीहरुको माभ्रमा सेवा पुर्‍याउनेहरु हुनुपर्छ । तिनीहरुलाई पनि डिकन चुनिएको प्रक्रियामा मण्डलीमा चलेको नियमअनुसार चुनिने काम गरिन्छ ।

डिकनेसहरुको निम्ति बाइबलीय जिम्मेवारीहरु

- एक डिकनेसले पनि एक डिकनले भैं त्यही जिम्मेवार िहरु निभाउनु पर्दछ । (१ तिमोथी ३:८-१३, विशेष गरी पद ११)
- उसले मण्डलीको व्यावहारिक काममा सहयोग पुर्‍याउँछे, विशेष गरी खाँचोमा परेकाहरुको माभ्र सेवकाइ गरेर । (प्रेरित ६:१-७, ९:३६-३९)
- पाष्टर तथा एल्डरहरुलाई उसले गर्नसक्ने कामको निम्ति सहयोग प्रदान गर्छे । (रोमी १६:१२, तीतस २:३-५)

- डिकनेसहरुले स्त्रीहरुलाई परामर्श दिने, घरघर भेटघाट गर्ने अनि सुसमाचार प्रचार गर्ने काम गर्दछन् ।
- १ तिमोथी ३:११ अनुसार, कुन विशेष परीक्षाबाट डिकनेसहरु जोगिनु पर्दछ ?

डिकनेस अनि सेवकाइमा भएका स्त्रीका नमूनाहरु

फिबी सिन्क्रियाको मण्डलीमा एक डिकनेस थिइन् । उसले इसाई सेवकहरुलाई सहयोग गर्दथिन् अनि रोममा पावलकहाँ एक पत्र लगिदिएकी थिइन् । (रोमी १६:१-२)



डोरकासले लुगा बुन्ने काम सँगसँगै, सधैं असल काम गरिर हेकी अनि गरीबहरुलाई सहयोग गर्ने गर्दथिइन् ।
(प्रेरित ९:३६-३९)

लिडिया यूरोपमा खीष्टको निम्ति परिवर्तन हुने पहिलो व्यक्ति थिइन् । उसको राम्रो नमूनाको कारण, उसका सम्पूर्ण परिवार परिवर्तन भएका थिए । उसको परिवर्तन पश्चात, उसले मिसनेरीहरूको पाहुनाइ गरेर प्रभुको सेवा गर्ने गर्दथिइन् ।
(प्रेरित १६:१३-१५)

प्रिस्किलाले इसाई सेवकहरूको पाहुनाइ गर्दथिन् अनि उनीहरूलाई सल्लाह दिन्थिन् (प्रेरित १८:१-३, १८:२४-२६) । आफ्ना पति अक्विलासँग मिलेर प्रिस्किलाले पावल अनि उसको दलमा रही सुसमाचार प्रचार गरिन्, उसको घर सेवाको निम्ति चलाउन दिइन् अनि सेवकहरूको खातिर आफ्नो जीवन खतरामा हालिन् । (रोमी १६:३-५)

पुरानो करारमा, सुनैमी नामकी एक स्त्रीले प्रभुको दास एलिशाको निम्ति आफ्नो घरमा एक खाट, टेबल, चौकी अनि ममबत्तीको बन्दोबस्त गरिदिइन् ताकि अगमवक्ता त्यो बाटो भएर यात्रा गर्नुहुँदा आरामसँग रहन सकून् ।
(२ राजा ४:८-११)

डिकनेसका खास सेवकाइ

अरु स्त्रीहरुलाई अर्ती दिनु अनि आफूभन्दा सानाहरुको निम्ति नमूना बन्नु ।

उसकै नमूनाद्वारा, कुनै पनि डिकनेसले आफ्ना पति अनि अरु मानिसहरुसित कसरी व्यवहार गर्नुपर्छ अनि अरु कम उमेरका स्त्रीहरुले पुरुष मित्रहरुसित कसरी व्यवहार गर्नु पर्ने हो भनी उनीहरुलाई सिकाउनुपर्छ । बाइबल प्रयोग गरेर, उनीहरुले तिनीहरुलाई दुलहीको, पत्नीको, आमाको, सेविकाको, व्यवसायीको, घरेलु स्त्रीको जिम्मेवारीहरुको बारेमा सिकाउने काम गर्दछिन् । एक डिकनेसले व्यक्तिगत समस्या भएका स्त्रीहरुलाई परामर्श दिने काम पनि गर्छिन् ।

तपाईंको मण्डली अथवा भुण्डमा भएको कुनै परिपक्व इसाई स्त्रीले उनीभन्दा साना स्त्रीहरुलाई बाइबलको आधारमा परामर्श दिन सक्छे ?

स्त्री एल्डर तथा डिक्नेसहरुले उनीहरुभन्दा
साना स्त्रीहरुलाई के के सिकाउन सक्छन्,
हामी हेरौं । (तीतस २:३-५)

उनीहरुले उनीहरुभन्दा साना स्त्रीहरुलाई निम्न
कुराहरु सिकाउन सक्छन्:

- असल पत्नी अनि आमा हुन, अनि उनीहरुले गर्ने हरेक
थोकमा आत्म-संयम अनि पवित्र हुन । (तीतस २:४-५)
- कुनै अर्को विश्वासीलाई नै विवाह गर्न ।
(२ कोरन्थी ६:१४-१८)
- काममा, उनीहरुमाथि भर पर्न सकिन्छ, भनी देखाउनु,
जुन असल छ त्यो गर्न इच्छुक हुनु । (तीतस २:९-१२)
- प्रार्थना गर्नु अनि परमेश्वरको वचन अध्ययन गर्नु, अनि
बोली, विश्वास, जीवन अनि पवित्रतामा उदाहरण बन्नु ।
(१ तिमोथी ४:१२-१३)
- सुहाउँदिलो पहिरण लाउनु, भद्रता अनि शान्त आत्माको
सुन्दरता लाउनु । (१ पत्रुस ३:३-४, १ तिमोथी २:९-१०)

डिकनेसहरुले सबै स्त्रीहरुलाई निम्न कुराहरुमा उत्साहित गर्नुपर्छ:

- सेवा गर्ने ठाउँ सफा राख्ने, फूलदानीहरु भर्नु, इत्यादि ।
- सेवाको बेला नानीहरुको वास्ता गर्नु अनि सिकाउनु ।
- भ्रमणकारी इसाई सेवकहरुको पाहुनाइ गर्नेछन् ।
- छिमेकीहरुलाई सुसमाचार सुनाउनु ।
- नानीहरुलाई पोषण तत्त्व खाउन, तिनीहरुको घरको हेरचाह गर्न, लुगाहरु बनाउन, इत्यादि गर्न छिमेकी स्त्रीहरुलाई सिकाउनु ।
- छिमेकीहरुलाई सागसब्जी अनि फूलहरु लाउन, अथवा तिनीहरुको घरको निम्ति चाहिँदो कुराहरु बनाउन सिकाउनु ।
- अशिक्षित प्रौढहरुलाई पढ्न र लेख्न सिकाउनु ।
- समस्यामा परेकाहरुलाई परामर्श दिनु ।

- बिरामी, विधवा, बूढाबूढीहरु अनि आवश्यकतामा परेकाहरुको वास्ता र सहयोग गर्नु ।
- तिनीहरुका भेटी अनि सहयोगद्वारा मण्डलीको कामको निम्ति सहयोग प्रदान गर्नु ।

तपाईंका डिकनहरुले सामना गर्नुपर्ने सामुदायिक आवश्यकतालाई विचार गर्नुस् ।

इसाईहरुले खाँचोमा परेकाहरुलाई सहयोग गर्नुपर्ने बाइबलीय उत्तरदायित्वबारे सिकाउनु पर्छ । (याकूब २:१४-२६)

खाँचोमा परेकाहरुलाई सहयोग नगर्ने भूटा “विश्वासीहरु”लाई प्रभुले के गर्नु हुनेछ ? (मत्ती २५:३१-४६)

प्रेमका कार्यहरु नै साँचो विश्वासको प्रमाण हुन् (यूहन्ना १४:१५, १५:५-६)। हामी कामद्वारा होइन, तर कामको निम्ति बचाइएका हौं (एफिसी २:८-१०)

डिकनहरुले पाष्टरहरुलाई सहयोग प्रदान गर्दछन् अनि अरुहरुलाई सहयोग प्रदान गर्ने सेवकाइमा सारा मण्डलीलाई सहभागी बन्न संयोजकको भूमिका निभाउँछन् ।

अरुहरुलाई सहयोग गर्ने यो सेवकाइ सञ्चालन गर्न समर्थ बन्न सकौं भनी हामी निम्न कारणले भेटीहरु दिने गर्छौं:

- इसाई सेवकहरुलाई सहायता प्रदान गर्न ।
(१ कोरन्थी ९:४-१४, १ तिमोथी ५:१७-१८)
- भइपरी आउने अनि आपतकालको समयमा सहयोग गर्न । (प्रेरित ११:२८-२९)
- अर्को मण्डलीमा खाँचोमा परेका विश्वासीहरुलाई सहयोग गर्न । (१ कोरन्थी १६:१-४)
- गरीबहरुलाई । (गलाती ६:१०)
- बूढी विधवाहरु, अनि टुहुराहरुलाई । (प्रेरित ६:१, १ तिमोथी ५:३-१६, याकूब १:२७)
- इत्यादि ।

लूका २१:१-४ मा, गरीब विधवाको भेटीको सम्बन्धमा येशूले के भन्नुभयो ?

विधवाहरुको वास्ता गर्ने प्रमुख जिम्मेवारी कसको हो ?
(१ तिमोथी ५:४-१६)

मण्डलीले सहयोग पुर्याउनको लागि कुन प्रकारका विधवाहरु योग्यका ठहरिन्छन् ? (१ तिमोथी ५:९-१५)

तपाईंका मण्डलीका अति जरुरी खाँचोहरु लेख्नु होस् जसलाई
डिकनहरुले पूरा गर्न सहयोग गर्न सक्नेछन् ।

अभ्यासको काम

- डिकनहरुका भूमिका र कार्यबारे तपाईंको मण्डलीलाई जानकारी दिनोस् । (प्रेरित ६:१-७, १ तिमोथी ३:८-१३)
- तपाईंको मण्डली र समुदायमा भएका खाँचोहरु पत्ता लाउनुोस् ।
- सेवाको सेवकाइ संयोजन गर्न तपाईंको मण्डलीसँग मिली डिकनहरु नियुक्त गर्नुोस् ।

- हरेक डिकनलाई जिम्मेवारीहरु दिनोस्, अनि त्यसलाई सुसम्पन्न गर्नको निम्ति तालीम पनि दिनोस् ।
- डिकनेसहरुलाई चाहिँ स्त्रीहरुलाई परामर्श दिनको निम्ति अह्वाउनु होस् ।
- तपाईंका मण्डलीका डिकन तथा डिकनेसहरुले के के गर्नु पर्छ, लेखिदिनु होस् :

[illegible]

[illegible]

कपीराइट र जानकारी:
© 2001 Project WorldReach © 2001 SEAN
सर्वाधिकार सुरक्षित

Train & Multiply®
Project WorldReach (टि एम सेवकाइ संचालन)
Dr. George Patterson (मौलिक लेखक)
SEAN International



सम्पर्क ठेगाना: **Project WorldReach PWR®**

474 - 800 - 15355 - 24th Ave
Surrey BC, Canada
V4A 2H9

ईमेल: pwr@trainandmultiply.com

वेबसाइट: <http://www.trainandmultiply.com>